

# YEDI BAA KE N BUA BAA

Ya Pia Mani U Tienu Buama  
Doagidima Yi Yucela Po



JOYCE MEYER

#1 *NEW YORK TIMES* BESTSELLING AUTHOR

# YEDI BAA KE N BUA BAA



Ya Pia Mani U Tienu Buama Doagidima Yi Yucela Po

JOYCE  
MEYER



JOYCE MEYER  
MINISTRIES

P.O. Box 5, Cape Town 8000

Unless otherwise indicated, all Scripture quotations are taken from  
THE AMPLIFIED BIBLE: Old Testament.  
Copyright © 1962, 1964 by Zondervan Publishing House  
(used by permission); THE KING JAMES VERSION; and from  
THE AMPLIFIED NEW TESTAMENT  
Copyright © 1958 by the Lockman Foundation  
(used by permission).

Copyright © 2014 by Joyce Meyer Ministries – South Africa

All rights reserved. No part of this publication may be reproduced, distributed, or transmitted in any form or by any means, or stored in a database or retrieval system, without the prior written permission of Joyce Meyer Ministries – South Africa.

Joyce Meyer Ministries – South Africa  
PO Box 5, Cape Town, 8000

Phone: +27 (0) 21 701 1056  
Website: [www.joycemeyer.org](http://www.joycemeyer.org)

Go to [tv.joycemeyer.org](http://tv.joycemeyer.org) to watch Joyce's messages in a variety of languages

Tell Them I Love Them – Gourmanchema  
Not For Resale

# A MAYULA N DOADDOA MAAMA



<i>Maama Waamu</i>	5
1. U Tienu Bua Yi!	7
2. Naani N Dani Ke Li Dagidi Bi?	13
3. Mi Buama Tie Tuginma	19
4. Buama, Dugidi Leni Dandanli	25
5. Ki Dieddi A Yuli Leni Ti Jawaandi	29
6. Mi Buama Tiani U Nuu	33
7. U Tienu Buama Baa Lebidi Yi	37
Mi Tindima (Mi Faabima) Jaandi	41
Yua N Diani Li Tili Ne N Tie Yua	42

# MAAMA WAAMU



N tama ke bi niba n bua yaala ki cie, tie U Tienu n pia biyuceli po ya buama doagidime. N tama ke laa tanpuuli po yo ke mi dandanyema paadima baa jagini. Laa tie tiladi tin ya pia bandi-cianma, ama U Tienu doagima bebe. Mani mo (U Tienu doagima yeni) U Tienu Fuoma Yua n puuni ma, ya yogunu ke ti kpaagi bonnanla U Tienu buama po, ki go tieni laa buama n yedi yaala ti yema nni ki go lingi laa doagidima U Tienu Maama yaama n diani nni, leni i jaandi nni.

Laa paa (juagi) ki dugi ke U Tienu fidi ki bua nanduna kuli, al ki ban soani Jesu wan kpe apo, ama li paa (juagi) waamu ki cie an fidi ki dugi (daani) a ya bi tie niyendo bebe nanduna nni, ke U Tienu bua a boncianla, al ki soani Jesu wan kpe apo fini bebe yapo.

Bina boncianla ke n ye li yangbinli nni leni n dandanyema, mii dan fidi ki bandi U Tienu buama.

U Tienu doagidi npo, O Fuoma Yua nni, wan pia npo ya buama. Laa doagidima bebe lebidi n yema kuli, leni n cenli leni Wani U Tieni.

N tema ke an baa cogi yaala kuli li tili ne niinni baa cuani apo nunnoanli panma, gbadi-canma U Tienu buama nni yaala n baa pa a laa tuginma ñinñuulu.

N tundi tie yin cogi li tili ne dindini, yin taa li tili ne lin todi yi

yin cogi U Tienu Maama ki Kpaagi bonnanla i diani po leni yin baa le ya yantiana lienni.

N baa teni yi li tili ne leni li yumiinli, n bani cain ke mii tie li baa kuli n ya ñani wani U Tienu ya niinni, ke doagidima kuli leni O Maama bandima kuli, n baa lani kuli wani U Tienu Ya Danbili nne.

# 1



## U TIENU BUA YI!

*“Kelima U Tienu den bua ṅanduna yaaba bonṅanla hali ki puni O Bonjayenyenga, ke yua n daani O kuli n da bodi, ama wan ya pi aya miali n kan gbeni.”*

- JAN 3:16

U Tienu bua u buolu (u nisaali-buolu), li tie lani yaapo yo ke O tagi ti ke tie tie O bila. O naa bua tin ya tuuni nani ya canpanda n kaa bani li baa, ama nani O bila yeni. O bua ke tin ya tie Wan die yaaba, ki ya dugi O yapo, ki ya bua O. O sugini ki ya pia mi tuginma leni ni yendi-yendo kuli.

Ti ya cogi *Jan 3:16*, ti siiga nni niba boncianla tema ke: “Mm yende, n bani ke Jesu den kpe ṅanduna po”, ama n bua ki yedi yi laa tie ban ki bani ya buolu po ka ke Jesu kpe: o den kpe tikuli yendi-yendo po yo. O den kpe kelima a moko yapo!

Li ya bi tie ke fini bebe n bi ye li ṅandunli nni, Jesu bi kpe fini bebe yapo yo. Wan den laa ya fala kuli bi baa ya tie fini bebe yapo yo. Jesu den kpe a yapo! U Tienu bua a boncianla, O bua a ya buama n kaa pia gbenma.

Dayenli ke n ye n lolo (n biagu) nni ki pegidi (kudi), U Tienu den maadi n pali nni, ki yedi nni: “Joyce, a tie n nuni nunbili”. Mii den bani ke ya maama n yene ye U Tienu Tili nni. O biado (sutaani) den jaligi ki kuani n yama nni ya yantiali n yene: “Eh, a tua japaadaano (popaagaano), dee? A taani a yuli ke a tie ηmee (ηmaa)? N den tuni n yuli I tagili leni laa yantiali.

Laa bonla ki yengi leni ti nisaali-yantiali, tin fidi ki bandi ke ti tie ya tagima n paadi kaa taa leni ya tagima n sieni kuli, ki pia ya paabu n tie celi. Yua kuli tie ya nisaalo n ye celi, yua ke ti Baa tagi o ke waa taa leni ya niba n sieni.

Min den kpaagi lipo ya yogunu, U Tienu den waani nni poyendo ke o se dadiecianli nni, ki kuu leni pomme nba kogili-cianli. Wan den noanli li kogili yeni bonjanla, o pua yeni den laa ya pomme n gagidi leni o lieba, o den buani ki baa daa o.

U Tienu n den bua ki yedi nni yaala , tie ke n ηani ki ki cie pomme nba kuli O Nuni po. N den tie ya nilo n gagidi. Laa tie japaadi ka, kelima U Tienu yedi laa bonla ti kuli ni yendo yendo po.

Mii yedi ke a tie ya nilo n dagidi (ki ηani, ki tiega) ke ya niba n sieni wani ki pia fuoma. Aa, O yedi ke O Nuni po, ti kuli tie yaaba n pia mayuli Opo. Laa bonla diani O Maama nni O Maama yeni mo tie ti kuli yendi yendo po.

### **Yi tie O nuni nunbili.**

Mii den baa ki gaa laa yuo U Tienu n den bua ki yedi nni yaala, kelima n den nua ke ti buudi cuo nni leni min den pia n niinni ti gbengidi yantiali. Ama dana lie n pendi, n den luodi n Tien-Tili ki cogi:



*“Kubi nni nani ñan kubi a nunbili maama yeni, wuoni nni a fiabi soangu nni moi comme la prunelle de l’oeil, protège moi à l’ombre de tes ailes.”* Pisoma 17:8

N den bandi ke min den baa yaala den ñani U Tienu kane ki go den bandi ke n den tie U Tienu nunbu nunbili. Yogunu boncianla, n den sua ke n pia mi mayuli n yankpaagili nni.

Bi niba kuli nni, bi sugini ban bua ba. U Tienu tagi ti yene. Niba boncianla daani ke U Tienu bua ñanduna, ki go bua Jesu, ama li paa bipo ban daani ke U Tienu bua ba bani bibaa. Ki nan sua U Tienu Maama bangi ke U Tienu n bua Jesu maama O bua bi nisaaliba yene. Tin diidi Jan 5:20: “Kelima Baa bua Bijua ki wangi nni wani oba n tiendi yaala kuli. O go baa waani o ya bonbuolu n cie line ke li baa paki yi.”

Li tie nani ke U Tienu den bua ki yedi ti: “N baa tieni laa tuoncianli Jesu ya niinni, lan tua yipo pakili”. Naani yi faami lan ñani maama ki ya ye li pakili nni, ki le U Tienu n tiendi yaala bi?

Ti cogi ya verse nba n yene, ama ti naa faami yogunu kuli U Tienu n tiendi tipo yaala. Ki nan sua O Bua tin noanli Wan tuuni ya tuoncianli Jesu ya niinni, ke lan mangi ti tin fidi ki yedi: “O Diedo, li mangi ti leni An tieni yaala Jesu ya niinni!”

Jan 14:12 nni Jesu yedi: “N yedi yi i moamoani ke yua n daani nni kuli, o moko baa tuuni min tuuni ya tuona, ki go baa tuuni ya n cie ña, kelima n caa Baa po”.

O Diedo den yini n yuli po dayenli ke n cogi, ki yedi nni: “Joyce, n tiendi bonla boncianla bi niba po daali kuli, kelima n bua ba, ama bi naa nua li baa kuli. Baa faami li baa kuli po. Nannan-yenli nne: daali kuli n ya yedi u yienu n pudi, n tieni la Joyce po, Betty po,

Jacques po, leni....” ( a baa fidi ki pugini a yeli).

Kpaagi mani bonjanla. U yienu pudi daali kuli apo. Mm, u yienu! Yi faami lipo?

Ki taaga ya cua ki yogunu nni, ki cua tikuli po. U Tienu bua ti ki pundi lankani.

*“Lanwani yi baa bandi ke Li Miali Diedo yi Tienu n tie U Tienu. Laa Tienu yua n tiegi yeni, n kubi o nantaado leni O nanbili yaaba n bua O po ki kubi O balimaama hali nifima tudili.”* Mi Tiadima 7:9

Yi nua, U Tienu buama naa pia gbenma. Ti tie ya niba n yaba yaaba n tama ke bi coani U Tienu leni tin ki baadi paadima, ti yanbani; ama line wani tie yaala n kan tuo. U Tienu buama kan (coagi) gbeni.

**U Tienu yapo, mi buama naa tie tuonli ka, ama li tie o tagu yo.**

Baa ti tuonbiadi daano yua n joagini ki cie, bi niba kuli n ki nua yua, yua ya buoli n kpa kali ki tinga nni, yua n baa fidi ki sii ti ñinsandi Jesu nunga nni ki yienu: “Mii bua ki baa tuginma baa kuli leni a; li mani nni min ban kua ku fantanbuogu nni” baa ya nilo n yene U Tienu bua o. Lanwani li baa tieni lede ke O kan bua Wan gandi yaaba ki gagidi baa O yanjagi-ɲama nni?

Li fidi ke a cili ki yedi: “N tuo ki gaa Jesu n pali nni, n bua O” ama, n buali a dinla, a tama ke U Tienu bua a ki pundi le?

**Diidi ya maama n dingi ki dagidi a yapo: U Tienu bua a.**

An baa gbadi yaala kuli nitoaba kani ki pia mayuli, an cogi ki lingi li bonla maama U Tienu ni ki pia mayuli, li ya tie ke a kan fidi

ki tuo ke U Tienu bua a, a cenli leni U Tienu kan foagidi. U Tienu bua apo n tie a dandanli tanpuuli, li tie mi buama po yo ke o faaba leni ti tuonbiadi. Li tie laa tanpuuli po yo ke a baa fidi ki suagi liiga kaa pia jawaandi wani U Tienu tuonli nni leni ni toaba. A bua ki tuo ki gaa O buama?

U Tienu bua a, fini!

## 2



### NAANI N DANI KE LI DAGIDI BI?

*“Ya yema n yene buolu n da wudi ti gbanu abada, mi suginma yeni kan boandi ti kelima U Tienu yaa buama gbieni ti pala kelima U Tienu Fuoma Yua, wan puni ti yua yaa po. U Tienu n den bili ya yogunu n den pundi, tin kaa den fidi ki todi ti yula ya yogunu (ki kan fidi ki todi ti yula), Kilisiti den kpe ti tuonbiadi danba po (yaa niba n gandi mi biadima bi yula po). Laa yaba o nilo n tuo ki kpe baa o niteginka po. Daalinba niloba baa pia li papaali ki tuo ki kpe o nijamo po. Ama U Tienu wani n tieni yaala ki doagidi O buama tipo tie ke tin den tie ti tuonbiadi danba ya yogunu, Kilisiti (Mesia, U Tienu n gagidi yua) den kpe tipo. Tin baa li moamoansaali kelima Kilisiti soama po yeni, laa pia kuli tama ke ti baa faabi leni U Tienu pabienli kelima wani Kilisiti yaapo. Tin den tie U Tienu yibalinba ya yogunu, o den teni ke ti mangi leni o kelima O Bijua kuuma po. Lanwani moala ke ti mangi leni O, laa pia tama ke ti baa tindi kelima O ya miali po (O fiima bi tinkpiiba siiga).”*

- LOMA 5:5-10

Ti tie niba boncianla yaaba n tama ke U Tienu buadi ti ya li se u sanjamu nni. Niba boncianla ki bua biyaba, bi taa lankane ki yedi ke U Tienu moko ki taa ke bi pia fuoma. Ki nan sua ke U Tienu Tili yedi: “O nisaalo tie be ke a tiani opo?” (*Pisoma 8:4*)

U Tienu bua a, a tie yua n pia mayuli opo. Li bua ki yedi ke a tie ya tagima n gagide, kaa taa leni libaa. A kan ya tie nani mine ni, bi mini nani finee ni. Ti yema ba ya pia niñima ti ya moandi “ki baa tua nitoa”.

Laa bonla tie ki pa ku tuotabigu yudaano li sanbili wan yedi ke tii tie “yaaba n ñani ke li dagidi”. Jesu n tie “yua n den ñani ke li dagidi” yi kaanu kani. O den pani yi tuonbiadi panpaani.

U Tienu Tili yedi ke, O ya den bua yi hali ki kpe yipo, moala ne ke o bua yi ki cie leni wan daa ki faabi yi leni O soama (*Loma 5:8-9*).

O bua yi boncianla maama ki wuoni yi daali kuli tagili ke yi foagidi leni yaala n kaa tiegi.

Nannanli U Tienu n nua ti dugima maama leni ti kaa teginma maama. Kpaagi mani bopobibiga bina taa yaka bina naa biga yua n nua daali kuli o naa n ñuudi li dieli maama.

Ki bige ni bua o naa hali maama ke dayenli, o taa ñintia-bibiga leni ti kpacadi ki gedi ki baa n ñuudi bu buliñoabu bonli. O duuni duuni li buliñoa-bonli yeni wan baa fidi maama.

Yeni dee li buliñoabonli yeni pia ti cie-pupuudi n baa ye ya fuuli, o taa ti kpacanjande ki duuna ama, o cua leni o nialu manmanu ki yedi: “Maman, maman, n ñuudi apo li buliñoa-bonli. N bua a maman.”

Ya maman n gbie leni mi buama baa yedi: “Li ñani-boncianla an tieni yaala, tuontuoni leni an todi nni.” Lanwani, o bisalo yaa fuadi ki gedi potoo, o baa gedi ki ñuudi ki dudi li buliñoa-bonli yeni.

Li ya suagi liiga, o ba paagi o bisalo pali ki ya miadi o wan ya

todi o li tuonli nni yeni o baa waani o bonjanla wan ba ya tuuni maama.

U Tienu tiendi yene tipo. Tieni mani yin baa fidi maama kuli, lani n tie Wan guu yaala yi kani. O baa suagi ki yaa todi yi yin ya bangidi ki pugidi yi ya suagi liiga ki lingi O.

*“Kelima U Tienu n soani yua maadi U Tienu n maadi ya maama, kelima wani U Tienu n puuni o o Fuoma ke o gbie o niinni. Baa bua Bijua ki dini o li bonla kuli bali ke o die.”* Jan 3:34-35.

Dayenli n den cogi ki kpaagi verse ne po, n den buudi li pamanli bubula leni min den sua ke U Tienu naa puuni o Fuoma leni kpaadu (ki puuni waamu waamu lan da gbeni). U Tienu kan jobi line waamu ki teni nakanba, ki jobi line waamu ki teni napo. O tie bulicino ki baa fidi ki pa yi lan pendi yin bi tama maama (Efesa 3:20).

*U Tienu yedi: “Kelima yi tie ya nibuolu n gagidi ki nani Li Miali Diedo yi Tienu po. Li Miali Diedo yi Tienu gandi yi ke yin tua i nibuoli siiga, o ya nibuoliceli mi tinfanma nni. Laa tie kelima yi coali yaba ki cie ya nibuoli n sieni kuli kaa ke Li Miali Diedo den gandi yi ki nagini yi oba kani, kelima yi ya nibuolu n wa ki cie ya nibuoli n sieni kuli.”* Mi Tiadima 7:6-7

Li tie lani yapo ke li pundi cain tin mangi ti pala. U Tienu yedi “N gandi a kelima a tie yua n pia npo mayuli. N gandi a, laa tie kelima a nani ki dagidi po kaa, ama kelima n bua a.”

### **Naani a bani U Tienu n bua apo yaala dinla bi?**

O bua ki le ke a tuo O Buame. Yin cedi ki ya wangi o ya bonla n ki cuoni a kani; O bani a bonjanla! O bani li bonla kuli a niinni, ki taani leni an baa tieni ya tudima kuli, Wan kuani a ya tuginma n

yene leni Wani O baa.

Ti siiga nni niba boncianla yanbani tie ke tii bua ti liebe. Ti tama ke U Tienu bi nilo ba baa fidi ki bua ti. Ti kpaagi: “O baa tieni lede ki bua nni, n tie yua n biidi kaa pia fuoma!”

A ya tama ke a tie ya nilo n jagini, a ba ya tuuni ya tuona n jagine. A kan fidi ki fii ki kpedi ki pendu an bili a niinni ya jinjingu yeni.

Li tieni bina, n yanbani bonciam den tie ke mii den bua n yule ki den taani u yogunu boncianla ki moa ki baa lebidi n yuli leni min den pia n yulipo ya jinjingu buolu. N den tama ke n maadi boncianla, n den moandi ki baa ya ηmini. Ama n ya den ηmini, n pali yen be, min ya pia ki nunboanga, bi niba kuli yen buali nni yaali yapo ke mii tua li baa. Lanwani n yen guani: “Yinba ka tua ke n maadi boncianla! Cedi nni mani leni mi yanduanma! N yen moandi ki ba ya ηmini.”

N kan fidi ki waani yi laa bonla n waagi ya bina. Leni yeni kuli n den suagi ki pia i yanbani leni n ñoabu. Niba boncianla yaaba n maadi boncianla ñiigi leni ya niba ya yama n dua kaa koa ni toaba maama nni. Laa bonla n ñandi i tagi ke ku tuotabigu yudaano mo tiadi ba laa bonla yogunu kuli.

U Tienu bua ki faabi yi leni laa cuonu, ama yimo ba bua li dandanli leni li papaali. Naani yi bani ke, yin tuni yi yula ya tagili buolu kuli, abada li kan fidi ki daa ki faabi yin tieni ya biadima yeni?

Ki daani ke U Tienu bua a, baa li ya tie ke a tieni yaali n bia tie yaali n juagi mi tuoma po. Ku tuotabigu yudaano n sugini yaala tie ki kubi a ki ya figili ki lindi a ki waani a ke aa ηani. “Noanli an

tieni yaala! A taani a yuli ke a tie ηmee? U Tienu kan seligi a abada, li bi ba ya ηani apo a ya bi tieni line. U Tienu kan fidi ki soani leni a, O kan guani apo a jaandi. A kan fidi ki tieni libaa kuli ke li ηani.”

Li tie ya yogunu n yene ke a baa fii leni papaali ki yedi: “N Baa, n tudi apo, n miadi A sugili. N miadi sugili leni papienli, n bua A sugili o.” An guani ku tuotabigu yudaano po, an tiadi o ke Jesu den pani a tuonbiadi panpani apo, ke a baa sugili ki go baa mi daa faabima a cuonu kuli po. Lanwani an suagi leni mi yema! An baa U Tienu po ti dugidi ki tua ya niba n lindi ki kaani a kuli po li seli bonla.

A tama ke: “A go goa ki tiendi an den tiendi puoli po ya tuon-yuodi”. Mini n ya baa n moko n den pia laa yantia-buolu, hali ya ki baa pundi naani ke n baa lu (ki cedi) laa cuonu n yuli po. Ya yogunu ke a cedi kaa go nua ke cuonu ye apo an tieni ya tagili po, li baa todi a an fidi ki diedi a yuli bonηanla.

I tagili leni u cuonu yantiali ba fidi ki loli a maama ke a kan fidi ki diedi a yuli (maama ke a kan ya pia yanduanma). Laa bonla baa tadigi a ki fidi ki lu a ti tuonbiadi nni faala faala. An tua papaadaano ki fidi ki gaa U Tienu paabu.

Yibali baa moandi ki yedi a: “A kan taa ke li bia baa waamu li ne yapo? Li pundi i tagili n cua a yogunu waamu po. Li bia moamoane an tieni yaali ne de!” An baa guani maama: “Aa mii laa ke li bia”. Mi cicilima po li kan tua yaala n dingi, ama li ya suagi a baa cili ki ya paadi waamu waamu.

*Esayi 53 nni, li yedi ke Jesu den tugi ti tuonbiadi ki go tugi ti paboanli.*

Ku tuotabigu yudaano naa bua tin tua yaaba n faabi. Be yapo?



Kelima a ya nua ke a ye u cuonu nni, a fidi ki fuodi U Tienu buama nni. U cuonu paadi a leni U Tienu yeni a kan fidi ki baa wani U Tienu diedima a niinni.

Ya cuoni ki diedi a yuli (ki faabi) leni i cuoni buoli kuli ki ya dugi ke U Tienu n yedi ke O ŋanbili dagidi ki wuuni a tuonbiadi, O li tia lipo moamoane: O bua a, O ŋanbili leni O sugili o kuli tie apo paabue. Gaa lani kuli dinla dinla liga.

# 3



## MI BUAMA TIE TUGINMA

*“Tinba, ti bani U Tienu n pia tipo ya buama, ki dugi mipo. U Tienu tie. Yua n ye mi buama nni ye U Tienu niinni, U Tienu mo ye o niinni.”*

- 1 JAN 4:16

Ti baa tieni lede ki fidi ki bandi ke ti pia U Tienu buama? Laa pia mayuli leni Wan bua a maama; li ya tie ke aa bani, O buama kan fidi ki todi a li baa kuli nni. An kpaagi an yen gbadi ya manu o nilo ya waani a mi buama ya yuo. A ya bani ke bi pia apo mi buama li ba pa a ti dugidi a niinni. U Tienu bua a, O go waani a mo. O yini tikuli yendi yendo wan baa mi tuginmoanma leni Wani U Tienu. O bua ke an yini O a yema kuli nni. O bua fini leni Wani n taani ki baa u yogunu.

**Naani a pia a yuceli po u yogunu moamoani leni U Tienu bi?**

Laa tie kelima a nua a yuli ke a tie Jesu yua ka bua ki yedi ke a ye leni U Tienu ki pia ya tuginma fo.

N den tie Jesu yua bina boncianla ki badi yuadi ki sedi bonjanla yaali n tie n cenli leni U Tienu. N den caa li jaandieli ahada kuli ki

den pia baa min den tuuni ya tuona li jaandieli nni, ama moamoani po U Tienu naa den ye n yema ñianli nni. N den sua ke li bonla poadi n niinni, laa den dagidi npo. Moala, Wan n tie li bonkpiala n tia (kpaagi) yaali yapo ku tasoangu leni li bonjuodikaala n ya baa duani. Ti kuu leni yaba li yentunli nni kuli. Laa pia kuli min sugini ki tieni yaala ki cie ki soani ki go mangi n Tienu pali. Ti siiga nni li pia yaala n poadi ke U Tienu bebe n baa fidi ki biini la. Naani a kuani a yuli laa tuginma buolu nni bi? Naani a bogini ki baa sieni U Tienu leni O yanbuama u cicili-kaanu a bonla kuli nni bi? A baa fidi ki yedi nani Polo:

*“Ti fuoma leni ti cenli leni ti yema kuli ye kelima wani U Tienu yaapo”?* Jesu Tondiba Tuona 17:28.

U Tienu bua a, a tie yua n pia O nuni po mi fuoma. O tagi a ke an ya pia mi tuginma leni O. Lani n tie O sugin-cianma apo leni o jagi apo a yema nni, O maadi leni a pali daali kuli ya tasoangu ki tua: “N faadi a, n bua a”.

**Li ya tie ke a daa bi gbadi O nialu, naani a bua ki cili ki ya cengi O nialu ki nan dugi O po bi?**

N danli yendo den baa ti dangidi yaadi ya niinni ke o den laadi ke U Tienu caa tasoangu kuli nitoaba denpo ki sua ke bi yen fii laa yogunu. O Tienu yen cua laa niba deni leni danligu ki ba maadi leni ba. O yen kali bi table nba kani ama lidanba yen cuoni ki caa ki goa ki tua U Tienu: “Guudi nni waamu nakanba, n ya gbeni min tuuni yaala n baa cua ki kali leni A; ama laa tie moala ka, O Diedo, li ya pugini waamu.”

Li yentuonli (li daali kuli) baa gbeni U Tienu yen ña ku diegu yeni niinni ke O Pali biidi kelima nilo baa kuli ki cua ki maadi leni O. Yua kuli bi ye a tuona nni ke li ñagi o maama ke o kan fidi ki baa

u yogunu ki kali leni U Tienu.

Yin da cedi a tuona n ñagini maama ke yi kan fidi ki kali leni U Tienu. Yi yaa pia u yogunu ki baa jaandi, ki baa kali leni O lan wani a tuona ñagini yi.

**Taa mani u yogunu ki wani U Tienu yin bua O maama.**

Ya bonla n sieni kuli ya di bodi, U Tienu bebe n baa n sieni. Li baa kuli, yaka nisaalo baa kuli. Li ya bi sua ke a naa baa tuginmoanma yaama n kaa pia jidima leni Wani U Tienu, li ba ya tie yaali n pendin an fidi ki cili laa tuginma.

N pali mani ke n baa fidi ki yedi n baa mado dan tuo ki gaa Jesu ke O tua o Candaano bina taa ke o daa ñani ti siiga (ki kpe). Ki nan sua, n baa mado yaa ye ñalijani, o naa den mangi o pali mi paadima yema leni U Tienu. O (n baa) yema kuli den ie o yuli po bebe. Yin dan pundi mani yi dajuodikaana yogunu leni li yangbinli kelima yi dan biani yi yogunu ya bonla n ki pia fuoma nni po. U yogunu tie U Tienu paaboe lani yapo ti baa fangi ti yula leni tin baa tieni yaala leni u yogunu yeni.

U yogunu leni U Tienu kpendin tipo ya panpaani n pia mayuli. N bua ki mi an taa bin-munli yaali ya niinni ke a baa cedi U Tienu n bua a. O Buama baa luoni mi paadima, mi yanduanma leni li pamanli. Daa a yama ki taa a yuli nani O biga yeni. Cogi U Maama ki lingi ki bandi O.

*“Tinba, ti bani U Tienu n pia tipo ya buama, ki dugi mipo. U Tienu tie. Yua n ye mi buama nni ye U Tienu niinni, U Tienu mo ye o niinni.”* 1 Jan 4:16

Li baa fidi ke ku tasoangu a ya faa ki fundi aa nua ke bi pia apo

buama. Li fidi ke a gbanu ki pia ya fidu n dagidi lani yapo ke a nua ke li yentunli kuli a pali kan ya mani. A baa fidi ki lebidi laa yema a ya taagi li papaali ya maama leni ti dugidi ya mmama.

An yedi leni nialu: “O Diedo bua nni, n tie O nuni nunbili, O pia li yanjaginani n yema po.” Li ya tie ke a maadi U Tienu leni O Maama po kaa coadi a yanbani leni a yangbina, a ba fidi ki lebdi cain a yentunli. Maleki nba cengi U Tienu nialu laa tie ti bubula ka.

A ba maadi leni a yuceli ki bandi cain ke U Tienu buama lindi ki cebini a. U Tienu tili yedi ke yi yela diani U Tienu nii po (*Esayi 49:16*). N gba ke O (U Tienu) tua: “Diidi mani ki le, ban ŋani maama n bila, N bua ba bonŋanla. Diidi mani, N bila, nakanba liga, n notali nni.” A tie yua ke O kan sundi apo ki tiadi yogunu kuli ke O bua a ki sugini ki baa ya tuginma n tie danligu leni a.

### **Mangi mani yi pala ki ya pia Opo ti dugidi.**

Tiadi mani ki ya mangidi yi pala U Tieu nni ki go cedi yi danligu-tuginma n findi. Yogunu baa li pundi an ŋmadibaa tiipo (ki gbaani, ki tibini a yuli, ki miini a yuli) ki li tuonli U Tienu a faabima (a tindima) po. Ki ya bani ke U Tienu bua a, baa todi a an baa Opo ti dugidi ki nan go sedi laa dugidi nni yani U Tienu po.

Ya dandanli n yabi, mi paadima ti tuonbiadi po, mi paagima u yianu po, a sela, li pamanli; ya sela n yene kuli yaa n kpendi ba cuoni leni yin baa cedi U Tienu n bua yi maamee.

Yogunu baa ti yen tama: “n baa bua U Tienu”. N tama ke yin da ba kpaa tieni yaala tie ke yin cedi U Tienu n bua yi. Mii tama ke yi baa fidi ki waani O buama kaa kpa cedi ke Wani U Tienu ka cili ki bua yi. U Tienu Tili yedi ke ti bua O kelima wani n den kpa bua tinba (*1 Jan 4:19*).

U Tienu ya mia nni ke min taa u yogunu leni O, n baa kali ki buali O: “N baa tieni be moala ne, n Diedo?” Yogunu boncianla mii den bandi min baa tieni maama ki fidi ki baa mi tuginma leni O, kelima mii den bani O buama npo n den da maama, mii go den bani ke O den bua min tua O danli.

Lanwani, taa mani yaa jagili n yene; pa mani U Tienu li sanbili Wan baa u yogunu leni yi yeni O baa bangi yi yin baa tieni maama ki fidi ki baa mi tuginma leni O. Laa pia ñoagu-tuonli baa, yin cedi U Tienu Fuoma Yua n gobidi yi. U Tienu bua yi yama n ya dua leni O. U Tienu Tili yedi ke Wani n tie yi dieli, yi wuonkaanu-moanu.

# 4



## BUAMA, DUGIDI LENI DANDANLI

*“Kelima Jesu Kilisiti nni ki kua ku koanciagu, bi ki da kua, ka pia mayuli, kali li dandanli yaali n doagidi mi buama nni...”*

- GALATI 5:6

Niba boncianla ti siiga nni taani bi yogunu ki moa ki bua ki baa li dandanli. Ti bani ke li dandanli yaa ye sanbili baa kuli ki ye ki fidi ki mangi U Tienu pali (*Ebilu 11:6*), lanwani ti moa ki bua ki baa li dandancianli. Ama li dandanli baa ña li pali nne li baama mo tie mi buama tuginma leni U Tienu. N kan fidi ki cogini yi li dandanli ama n baa fidi ki waani yi li sanbila ki fidi ki pa yi laa ñinñuulu maama ke yi baa tieni bonla kuli ki fidi ki baa li.

Cedi mani yin kubi ya muali ki bua ki baa li dandanli yaka ki bua ki mangi U Tienu pali ama yaali tugi mayuli tie ke yin taa yi yogunu leni yi fidu ki lingi ki bua U Tienu leni ki tuo ki gaa O buama.

*“Kelima ti cuoni leni li dandanle(ti ñanbidi ki yema leni ti cenli ki ñoa leni ti palisiedi, tin daani yaala bi niba leni U Tienu tuginma siiga leni bontoala, leni ti dugidi leni bu yupaabu) laa tie tin nua yaala ka”* 2 Kolinta 5:7.

Ya maama n yene yedi ke n kan fidi ki cuoni li dandanli nni li yaa tie leni min dugi yaala U Tienu po ya tanpuuli po yo. Dayenli n den cogi laa maama, n den gbadi ki U Tienu paaciamu gbieni nni.

**N miali yema sanbila kuli nni, n bua ki cuoni ki suagi liiga li dandanli ya niinee! Amo te? Amoko sugini yeni bi?**

N baa mia an sedi ki kpaagi verse ne po. Buali a yuli an gba yaala a niinni ki yegi leni a tuginma leni U Tienu. Ya nilo n tama ke waa dagidi U Tienu po ka ya pia mi suginma ki cuoni ki suagi liiga o dandanli nni. Ti teginma naa yegi leni tin tieni yaala bi tin baa tieni yaala ka; mi yegi leni Jesu n tieni yaalee.

Galati 5:6 yedi ke li dandanli cuoni leni mi buamee. Niba boncianla maalidi ke bi ya fidi ki bua nitoaba, yene ke bi ba fidi ki baa ban guu yaala U Tienu kani. Baa ke U Tienu sugini ki le ke ti suagi liiga mi buama nni, li kan tuo abada ti yaa cedi ke Wani U Tienu n kpa bua ti.

Li dingi, a kan fidi ki pa an ki pia yaala. Yi tama, “N bua ki dugi line po, ama n nan baa tieni lende ki pundi likani?” Yi pia U Tienu buama yi niinni, yin baa tieni yaala bebe tie ki cili ki ya bandi U Tienu buama sinankene nba a niinni.

*U Tienu Tili yedi “ti bua O kelima wani n den kpa bua tinba”  
I Jan 4:19.*

Li ba ya paa apo an fidi ki bua U Tienu a yaa pia a niinni ya suginma n waani a ke Wani n kpa bua a.

Line kuli ye a niinni, a pali nni. Li ye li kani! U Tienu bua a! A tie yua n pia mayuli, tuonsoanlo, kaa pia lie! Nisaalo baa kuli kan fidi ki bua a li njandunli ne niinni nani U Tienu n bua a maama. A ya



taa u yogunu ki ba kpaagi U Tienu buama po, li ba pa a li sanbili a dandanli n diedi li yuli lan fidi ki cedi an ya ye U Tienu n bua an ya ye ya yema buolu a yuli po.

Yi kan bua nitoaba todima se U Tienu bebe, ama O baa sieni niba a yema nni ki fidi ki baa ki waani a O buama. U Tienu n tie a danlimoano, ya naa leni ya baa ke aa baa abada. O tie an bua yaala kuli. An da tudi ki mia U Tienu wan tieni apo li bontianla; an mia O Wan ya ye a yema boncianla.

### **U Tienu bua a, O bua ki gbieni a pali n sugini yaala.**

O bua ki gbieni a leni O yanjaginama. O den yeni Abalama ke O baa seligi o ki cedi wan tua li seli bonla nitoaba po. Lani n tie U Tienu n bua apo yaala ama se an dugi lipo ! Cedi a dandanli n diedi li yuli ki nan baa ti dugidi U Tienu ñoaniani po kelima laa ñoaniani tie a yapo yo!

*“Li tie li ñanbili-paabu yaapo ke yi tindi, ..” Efesa 2:8*

A bandi ke aa tieni libaa kuli ka ki tindi? Tikuli niba boncianla den tie yaabi n bedi hali ke li pundi ni fiima boncianla ke Jesu ba di cua ki faabi ti, laa faabima naa yegi leni ti tuonjama. Li tie bonyenla bebe yapo:

*“U Tienu den bua ñanduna yaaba bonjanla hali ki puni o Bonjayenyenga, ke yua n daani O kuli n da bodi, ama wan ya pia ya miali n kan gbeni.” Jan 3:16*

Ti baa fidi ki go yedi ke li ñanbili-paabu ti U Tienu Yanbuama nni ke O soani O paaciamu ti yema nni lan todi ti ti bonbuakaala kuli nni. Nani U Tienu, O ñanbili-paabu nni, ke O puni ti li dandanli ke li dagidi ki fidi ki baa mi tindima, yeni gogee ke O puni ti O

buama nni ti dugidi tin daani ke Wani n paagidi ti ti yiani po.

O puni ti ti dugidi tin daani ke O baa guani ti miabu kuli (ki kuani ti n̄antaadi kuli).

Li ya tie ke Wan puni a ya dandanli a tindima po dagidi ke a faabi leni a tuonbiadi, laa dandanli yaali n ye a niinne nni baa pa a an bua yaala kuli. A yaa daani ke U Tienu bua a ki taa la moamoani a ba cili ki ya baadi Opo ti dugidi. A baa le a pali nni ke U Tienu tie Nidugikoa O ñoaniani nni.

U Tienu Tili n yedi maama po li dandanli tie “ki maani a nisaalima kuli U Tienu po leni ti dugi-ciandi O paciamu po, O yanfuoma nni, O n̄anbili nni” (*Kolosa 1:4*). A ya cedi ke U Tienu bua a, li baa todi a an tieni mi maama ne n yedi yaala. A tuginma leni U Tienu ya ñua boncianla a dandanli moko ba ya ñua boncianla. A ba le ke U Tienu tieni bonla boncianla a niinni ki nan go tieni bonla boncianla ki tagini a ya kani ama se an da kpa baa O buama doagidima a niini. U Tienu bua a! An da cedi a yama n ya lengidi abada.

# 5



## KI DIEDDI A YULI LENI TI JAWAANDI

*“Mi buama naa pia ti jawaandi. Ya buama n nani cain deli ki nani ti jawaandi, kelima ti jawaandi ye kelima u cuonu n ye. Ti jawaandi n pia yua daa pia mi buama ke li dagidi..”*

- 1 JAN 4:18

Ti baa fidi ki pundi ti yema nni naani ke – baa ke ti cuoni li dandanli nni ki go dugi U Tieniu po – yibali n moa ke o baa tuogi leni ti. Ti miali yema sinankene nba biigi ti dandanli nani bontoala yeni. Niba boncianla po laa paa leni ban daani ke U Tieniu bua ba hali maama ke bi miana yema sinankene nba n tua yaala n baa yedi baa bontoala.

Lanwani yibali ba cua leni ti jawaandi leni u cuonu ki fidi ki baa ki paadi yi leni li bonyenla yaala n baa todi yi: U Tieniu buama.

O ba yedi yi: “Yeni mo te? N bi tama ke U Tieniu bua a, be yapo ke yaala n yene pundi a?” U yogun-paalu nni, mi biigima n kpendi tie nani ti sugidi yene, li ba ya tie yaala n dingi leni an luo ti dugidi U Tieniu po. U Tieniu naa tiendi li bonla kuli tin bua ya yuo tinba ti baa ka.

**O pia ya jagili ni yaba ki cie ti ya jagili.**

O bua ki lebidi ti ki cie li bonla n bua ki lebidi ti maama. Yogunu

baa O yen taa ya sanbila n paa ki cie ki fidi ki baa ki pegidi ki cuani ti tin dugi Opo. Ya yogini ya niinni ke ti gaani bonjanla li bonla, li dingi leni tin baa ku diagu nni ki yedi ke U Tienu naa bua ti.

U Tienu Tili yedi ke ti kan cedi li baa kuli n paadi ti leni U Tienu buama ti baadi yaama Jesu Kilisiti niinni (Loma 8:35-39). Ti ya pia i yanbani (ti yanyangidi) ya yuo, tin baa tieni yaala ke li nani tie ki kpedi a nialu ki yedi: “O Diedo, n bani ke A bua nni, n daani ke yaalin baa nni tie n njamu po yo”.

*U Tienu Tili yedi bonla ke li pia u fidu boncianla: “Mi bua moanma yie i jeje”. 1 Jan 4:18*

N den kpaagi boncianla laa verse po ki ban fidi ki bandi wan bua ki yedi yaala, dayenli n den gaa njanma : mi bua moanma deli ti jawaandi ki nan sua U Tienu mo n tie laa bua moanma. Yi ya bani ke laa bua moanma ye yipo, yi kan go cedi ti jawaandi n gobidi yi. Baa li ya tie ke gba ti jawaandi, a baa suagi ki ya cuoni leni U Tienu kelima a bani ke O ye leni a yogunu kuli.

A ya bani ke U Tienu bua a, li ba ya paa leni a ya jie li tingbali. A yuli yaa ke a baa fidi ki suagi a cenli nni kelima a bani ke U Tienu buama naa jagi a yucele gbamanu po ka. A kan fidi ki luo a ya ye U Tienu ya soangu nni. Ya bonyenla n baa cedi an cubini mi luoma cain tie a ya dugi a yucele gbamanu po. Li ba fidi ke li bonla kan cuoni apo an bi sugini maama cain, ama li ba ya tie yaali n dagidi apo a ya cubini a nunnoanlima U Tienu po.

**U Tienu buama yabi boncianla maama ke mi ba wuoni li bonla kuli.**

A tama ke ya Tienu n faabi a ki ga a baa go cuo a bi? Sutaani n tie yua n co. O tie a naano yibale. O tie suudo ki go tie tuofadaano,

ama Jesu bua ki le ke ti pia li miali, ki go pia ke li dua tipo (Jan 10:10).

1 Jan 4:18 cedi ke n bangi ke U Tienu buama ba tudi ki foagidi ti jawaandi; n tieni laa verse n yedi yaala.

Ti pia i janbani leni ti biagu (loli). Ti tama ke ya kpakpaana (transmission) n ba cedi ku biagu n cuoni yeni n bua lebidima, ama ti naa pia ligi li tuonli po. Ti suagi liiga ki cuoni leni ku biagu ki tama ke ku ba fidi ki ya tuuni. Tiŋa-yengu, n den gba mi papaagima n pali nni. U Tienu den yedi nni: “Joyce, taa li yentunli kuli ki bua nni ki nan go cedi n mo n bua a. Aa pia kuli tuontoali an baa soani yaali. Laa tie tiladi an ya tie ya pua n pia li dandancianli. An baa li tieni yaala bebe tie ke an jiini a yuli kuli n buama nne”. Lanwani n den yindi i yani, n den ñani ti pagidi yani U Tienu po ki baa ya yogunu n dagidi ki go mani.

Lani n pendi, n den gba ke n calo yedi hali garage nni, ke ya kpakpaana (transmission) n baa cedi ku biagu n ya cuoni yeni kuli mumudi ke moala wani se tin lebidi ki tieni kpakpa-paana. N den cili ki laa, kaa bandi ti laadi n cua npo ya yuo. Laa laadi den pudi ki ña hali n niinni lani U Tienu den waani ke li tie kelima n den cedi ke O buani ku tiŋaagu kule.

### **N den laa kelima n den bani ke U Tienu den ye li kane.**

Abalama den laa li dandanli ya laadi. U Tienu n den cua o kani ki yedi o ke o ba baa bonjaga, o den laa! O den bani cain ke mi nisaalima nni laa pia kuli ya sanbili n baa fidi ki cedi wani leni o pua Sala n fidi ki maa biga ama o den dugi U Tienu po maama ke o pamanli den doagidi leni ti laadi. N tama ke ti ya tieni yeni, ti luodi li sanbili U Tienu n soani maama ke li baa tua pakili bonla. Ome n tia ki laa i yanbani nuntuali? U Tienu Tili yedi ke U Tienu

kaa tanpoli po ki laa o yibalinba. U Tienu ya baa fidi ki tieni laa, lanwani timoko. Suagi mani liiga laa mani li dandanli laadi. Lani kuli ya puoli po, U Tienu bua yi.

**U Tienu ya tie tipo ηme baa fidi ki sedi tipo?**

# 6



## MI BUAMA TIANI U NUU

*Tin baa Kilisiti kani ya balimaama tie mine:*

*“Li pundi ke yua n bua U Tienu n ya bua o kpiilo moko.”*

- 1 JAN 4:21

### **A tie U Tienu biga, a tie yua n pia mayuli ki gagidi.**

Li diani Mi Tiadima Tili 7:6 nni. Yi ya cili ki tuuni lan pundi maama, li baa cili ki ya lebidi li ḡandunli. A baa gedi li daadieli po leni ki nunmanga (ti laadi a nunga nni), a ba ya tia: bi bua nni. Li bonla kuli dagidi, n ba fidi ki seligi nitoaba leni min gba U Tienu buama yaama n niinni.

An ye leni li pamanli i kaani kuli, an caa naani kuli yeni a pamanli baa tua li seli bonla nitoaba po. *Psaume 100:2* yedi ke ti baa soani O Diedo po leni li pamanli.

A ya cili ki bangi an pia mayuli maama U Tienu yanjagili nni ke a go tuuni O buama nni, a baa fidi ki dadi ḡanduna ki cuani Jesu po. Laa buama ba cedi an diedi a yuli leni i jeje maama ke a kan go ya pia jawaandi ki tandi a nuu ki teni nitoaba. A kan go ya pia jawaandi ban yie a bi ban soani leni a; U Tienu buama ba todi a an

le ya niba n lindi gi gaani a n bia ya nunmoani, lan todi a an kuani bipo li nunmoani.

U Tienu bua ke an dugi Opo O ya yedi ke O ba soani a tuonciamama ke li baa tagini a ya kani kelima Jesu ye Wan U Tienu po. Naani a daani cain ke U Tienu bua ki soani leni a bi? U Tienu ba pa a ki ba ḡoadi leni a dandanli n da maama. A kan ya jie ki suagi liiga. N kan fidi ki waani taalimiḡaa yo ke n sedi “ya dandanli n nani mi yidima” nuntuali, ki cuubi ki baa tieni ya bonla n jagini lan yuo ke n baa gba U Tienu yedi nni: “Joyce gedi, a cuana! N baa soani bonla boncianla leni fini”.

### **N yugi li dandanli nni ama U Tienu naa ḡaa nni abada.**

Yi bani yaala yapo ke mii jie ki kua tuonli nni ki luo? Kelima n bani ke U Tienu bua nni. O bua nni o bani ke moko bua O ki tagini O ḡanbili-paabu kani n puni o n miali. A ya bua U Tienu ki bani ke Omo bua a, lanwani yanbani baa kuli ki ye an kan fidi ki kandi yii. A suginma ya tie ki todi nitoaba, U tienu baa todi a. Laa tie tiladi an ya kuli bonpiakaala boncianla; an lin ḡaa a yuli U Tienu nuunni bebe O tieni yaali kuli n siena.

An da ye a yuceli yema bebe ḡamu po ka. Mia U Tienu an bua yaala ke li tie a nunmoni ki moandi ki findi a dandanli ki fidi ki paadi nitoaba ya nunmoani. A ya tieni nitoa po yaala, U Tienu baa tieni la amoko yapo. A ya pia i nunmoani, a tia lipo ke li tie nani bonbibu yeni ki cie i nunmoani. Ya yogunu ke a tandi a nuu nitoa po, li tie bonbibu yo ke a buli ki sugini ki di faa ki yeni a yuceli yema nni.

Yuakuli bua a sela, ama ti baa bandi yaali tie li semoanli. N bua ki bundi la nani ya sanbili ke a ba soani U Tienu fidu ki tuogi ya nunmoani (yanbani) n togidi a. U Tienu buama baa pa a u fidu



an kuani nitoaba ya nunmoani a yuceli nunmoali liiga. A tama ke U Tienu bua a ki pundi naani ke a baa fidi ki bua bi niba, baa ya niba n ki pia apo buama baa kuli, yaaba n fu boncianla ki kan faadi nitoakani libaa kuli?

**Laa pia dunga baa kuli a ya bua ya nilo n bua a.**

Se an yini U Tienu paaciamu ki fidi ki bua lan paa an bua ya niba. U Tienu buama yaama n ki tie kelima libaa kuli po baa toti a an soani laa tuonli.

Ti baa laa buama fanma fanma, li tie lani yapo ke timoko baa teni ma nitoaba fanma fanma. U Tienu buama baa lebidi a ki go lebidi yaaba n lindi ki gaani a. Laa bonla baa fidi ki taa binli, bina-muu bimo pilie-n-bina-muu, U Tienu bua a O bua ya niba n lingi ki gaani a moko ban tie yaa tindi bi yaaba n ki tindi. O bua ki soani leni finee O buama n yadi ki gaani i kaani kuli.

**An da jie ki tandi a nuu ki teni nitoaba.**

U Tienu buama ba cedi an diedi a yuli ki paadi ti jawaandi leni u cuonu; O buama ba pa a u fidu an fidi ki bua (ki bua nitoaba).

An ya tie yua n puni a yuli ki ba boagidi U Tienu buama. A ba fidi ki cili ki baa ku danligu leni bi niba. Ki gaa bi niba cangu tie ya sanbili n ba waani mi buama, li pia mayuli ki cie li ya tie ya nilo n ye o bebe bimo ya nilo n ye mi gbananwudima nni. Yini bi niba ban cua ki je a deni, luodi ki yaani a buliñoabu bi niba po. A ya fuondi nilo, an pua o nuu nni leni ki nunmanga (leni ti laadi). A ba fidi ki bi nilo a buadi nni li sanbili ya ye. Toti a yaka (a yienu koa) an ba fidi ki soani opo ya tuona, biali o tuonsoacaano yi tuonli kani leni li pamanli leni ki nunmanga. U Tienu pia wan bua ki soani leni a ya tuonli. Li fidi ke laa tie tuoncianli bi niba kuli n nua yaali ka ama li

nan pia mayuli Opo.

Li pia ya niba ya kani ke fini bebe n baa fidi ki soani tuonli ba (U Tienu tuonli). Mia U Tienu Wan waani a an ba tua O buama siedo maama, Wani U Tienu n baa gobidi a lienni.

# 7



## U TIENU BUAMA BAA LEBIDI YI

Li ne n tie U Tienu buama n tie maama:

*“Mi buama yeni naa tie ke tinba ka den bua U Tienu, ama mi tie ke wani n den bua ti, ki soani O Bijua ke O tua i candanbaani padili ti ya tuonbiabipo.”*

- 1 JAN 4:10

U Tienu bua ti, ama mii tama ke ti siiga nni niba boncianla gaa bonjanla U Tienu n pia tipo ya buama buolu. Min den cogi li mayuli ne, U Tienu den waani ke ti ya bani bonjanla O buama n ñua tipo maama, tin bi ba ya tuuni maama kan ya tie lan tie maama.

Kpaagi bonjanla yaala n tie U Tienu n pia apo ya buama n tie maama. Li ya pia a niinni an ki bua yaala, a ya bangi ke U Tienu buama ye leni a ke O lebdidi a, li bi ba todi a an faadi u sanu. Li ya tie ke a baa se a yangbinli nni a tagili po, li ba fidi ke a kan lebidi abada. An tiadi ke U Tienu tuuni leni li dandanli; li dandanmoanli mo n baa kuani ti U Tienu yanduanma nni. (*Ebilu 4*).

N bani cain ke niba boncianla yaaba n cogi li tili ne naa pia ya tuginma n dagidi bani bibaa. Baa bua biyula li fidi ba ke baa faadi

biyula mo. A ya tie bi niinni niyendo yua n pia bonpankaala leni O, n bua ki tiadi a ke a baa fidi ki ta faadi ya bonla n ye a niini, ama laa tie ke a kan faadi a yuli ka.

Jesu den kpe tipo kelima laa buama nannanli yaali ke O pia apo; an li ba fidi ki tieni yaali bebe tie ki gaa laa pa-moanbu.

*“Kelima o tie nan iwan kpaagi maama o pali nni, wan tie maama n yeni”* Mi Kpanjama 23:7.

A ya kan cedi ki kan faadi a yuli, a ba li sua u yogunu kuli ke laa mani a niinni; a ya kan tuo ke a tie yua n gagidi U Tienu po, a tuonli kan yegi leni an tama maama. Li ba ya tie yenma li ya tie ke an kan le ke U Tienu buama pia u fidu ki baa fidi ki lebidi a yema.

U Tienu bua ki le ke a taa u yogunu ki baa kali leni O a dana kuli. Lani n baa lebidi a. A yaa sieni U Tienu u kaankpialu a yema nni, a ba sieni O naankani ke O kan fidi ki soani a yema nni wan bi bua ki tieni apo yaala.

Li tie an ta taa ya yogunu leni O yene, ki bua O ki nan cedi Omo n bua a lani n baa cedi an baa u gbamanu, papadaano; yene ke O baa lebidi a an tu Jesu yua yua beni ki dagidi.

Niba boncianla lingi sugili maama ke bi kan taa yogunu abada ki fidi ki sieni mi tuginma leni U Tienu. Bi bua ki tieni la, ama bi naa pia jagi-moanli yaali n ba todi ba ban fidi ki sieni a yanjagi-nama yaali n tie U Tienu Tili cogima po leni i jaandi ya yema moko. Ba ki soani ki todi nitoaba ba tua yanjagile leni bon maankaala.

### **U Tienu buama baa lebidi a.**

A ya tuuni leni laa bonla, a ba le ke a suginma kpedi. A ba bua ki tua nani ya n bua a yeni: Jesu.

Ki bandi ki go findi U Tienu tagu a yema nni bi ba tua apo li bonkpiala. Polo den yedi ke yaalin tie opo li mayuli tie ke wan bandi Kilisiti leni O fiima bi tinkpiiba siiga ya gbamanu. (Filipa 3:10). Bandi ke Polo yedi ke li ba ya tie opo tiladi wan pa o yuli boncianla ki fidi ki pundi likani.

Amo n tua yua n puni a yuli ki baa sieni laa tuginma leni U Tienu. A ba go fidi ki tua yua n kuu leni O a ya bua. Lani mo ŋoa leni an ba pa O ya yogugu yo.

U Tienu Tili yedi ke ti tie O tonda ke tinba n baa gedini O yiinu li ŋandunli nni (2 Kolinta 5:20). Ya yogunu kuli ke n cogi laa maama, mi yen sii n pali ki tiadi nni lan pia mayuli maama ki ŋoadi U Tienu Fuoma Yua, wan lebidi ti tin fidi tieni wan pia tipo ya yanjaga.

U Tienu buama wudi ti pala nni U Tienu Fuoma Yua ya sanbili nni (*Loma 5:5*). Gaa O mani, cedi mani wan soani i niinni, cedi mani wan lebidi yi!

# MI TINDIMA (MI FAABIMA) JAANDI



U tienu bua a O bua ki baa yuceli tuginma leni a. Li ya tie ke a daa bi tuo ki gaa Jesu ke O tua a Candaano (faabikoa), a baa fidi ki tieni la moala ne. Luodi Opo a pali bebe ki yedi ya jaandi n yene.

*“Baa, n bani cain ke n tieni apo ti tuonbiandi. Pa nni sugili. Danbi nni. N taa li jagili ki baa kuani n dugidi kuli Jesu A Bijua ya niinni. N daani ke O den kpe npo – ke O den tugi n tuonbiadi wan den kpe li dapoapoanli po. N dugi ke O fii bi tinkpiiba siiga, n njaan yema Jesu nuu nni moala ne.*

*N tuondi A Baa leni An puni nni ya paabu po A sugilo po leni ya miali n kan gbeni po. Todi nni min ya ye kelima Ayapo. Jesu ya yeli nni, Amina.”*

An jaandi leni a pali kuli yeni, U Tienu tuo a, O njanbi a ki faabi a leni mi kuuma baadi yii n bi luo a. Taa u yogunu ki cogi ki go kpaagi ya verse n ba n yene po, mia U Tieenu Wan maadi leni a, a cenli nni leni O, a ye panma sanceli nni.

Jan 3:16

Efesa 1:4

1 Jan 1:9

1 Jan 5:1

1 Kolinta 15:3-4

Efesa 2:8-9

1 Jan 4:14-15

1 Jan 5:12-13

Jaandi ki mia Wan waani a ya jaandielu n dugi U Tienu Tili po lan paagi a pali an fidi ki kpedi yaali n tie a tuginma leni Jesu. U Tienu ye u yogunu kuli leni a. Dayenli O baa godidi a li dandanli nni ki waani a an ba ya ye maama ya yema n fo ki dagidi ki tie wan bogini apo yaama!

## YUA N DIANI LI TILI NE N TIE YUA



JOYCE MEYER tie li ɲandunli nni yaabi n bangi U Tieni Tili ke bi yela ɲani boncianla siiga yendo. Wan bogini ya bangima ke mi yi *Enjoying Everyday Life* (Mangi a pali daali kuli yema nni) ɲa li ɲandunli radio nba leni tele nba yaali n cie kobiga. Joyce diani yaali n cie tila kobiga. O tila niinni wan kuadi ya tila boncianla li pia français ya soaginma nni: *Ya yantiana n pia u fidu; An baa cili a yentuonli maama bonɲanla; Mi yenma yaama n ɲulidi kaa tie mufuunma; Li yantiali kuanu muali*. Leni Anglais nni: *The Confident Woman; Look Great, Feel Great; Ending Your Day Right; Approval Addiction; How to Hear from God*.

Joyce cuoni boncianla ki puodi diema ki cua diema li ɲandunli nni ki tie mi bangima li binli kuli nni.